

جناب پروفیسر محمد افضل رضا صاحب
اکوڑہ خٹک

تحریک آزادی کا پہلا میدان کارزار اکوڑہ خٹک

وادی گندھارا کا قدیم ترین قصبہ اکوڑہ خٹک اگرچہ اکوڑخان (۱۹۸۹ء ہ پ) (دور اکبری) کے نام سے موسوم ہے۔ جو صاحب سیف و قلم خوشحال خان خٹک کا جد امجد تھا۔ لیکن غزنوی اور غوری ادوار میں اسے سرانے حیثیت حاصل تھی۔ وسط ایشیا سے تجارتی مال واسباب لیکر درہ خیبر کے راستے پشاور میں داخل ہوتے اور قیام کرنے کے بعد برصغیر میں وارد ہونے کیلئے انک کے مقام سے کچھ فاصلے پر قائم دریائے کابل اور پہاڑوں کے درمیان اسی تاریخی سرانے میں قیام کرتے تھے۔ اکوڑہ خٹک اب تک سرانے کے نام سے یاد کیا جاتا ہے۔ بلکہ حال ہی میں اکوڑہ خٹک میں واقع عمرخان غونڈئی سے گوتم بدھ کے بتوں کی برآمد سے یہ بات بھی قرین قیاس ہے کہ یہ سرانے قبل مسیح زمانے کی ہے۔ جو اپنی قدامت اور تاریخی اہمیت کے لحاظ سے مزید تحقیق کا تقاضا کرتی ہے۔

(۱)۔ دور اکبری :-

تحریک آزادی میں فرزند ان اکوڑہ خٹک کے تاریخی کردار کا جائزہ لیتے وقت سب سے پہلے موجودہ اکوڑہ خٹک کے بانی اکوڑخان کی شجاعت پر نظر پڑتی ہے۔ جنہوں نے علاقہ چراٹ میں آباد ہندو جوگیوں کے خلاف اعلان جنگ کیا تھا، کیونکہ وہ اسلام کے خلاف متافرت پھیلانے میں مصروف تھے۔ اور اکبری زمر مذہبی پالیسی سے فائدہ اٹھاتے ہوئے کفر و شرک کی اشاعت اپنا فریضہ اول سمجھتے تھے۔ ایک بار اکبری نے اکوڑخان خٹک سے ایسے ہندوؤں کی تعداد کے بارے میں پوچھا جنہیں مذہبی جمعیت کی وجہ سے آپ نے قتل کیا تھا تو آپ نے جواب دیا ”شمار معلوم نہیں۔ البتہ ایک طرح سے حساب لگایا جاسکتا ہے وہ یہ کہ ان کے کان میں جو بالی ہوتی تھی، قتل کرنے کے بعد وہ بالی اتار کر میں منگلے میں رکھ دیتا تھا، اور اس طرح ان سے دو بڑے منگلے بھر گئے۔ اکوڑخان پہلے ان جوگیوں کو دعوت اسلام دیا کرتا تھا۔ اگر دعوت روک دیتی جاتی تو انہیں قتل کر دیا جاتا تھا“ (۱)

(۱)۔ پشتون کون۔ پروفیسر پریشان خٹک (ص ۳۲۷ / ۳۲۸)

(ب). دور شاہجہانی :-

شاہجہانی دور حکومت میں یہاں حضرت شیخ المشیخ قطب الاقطاب شیخ ابوالدین سلجوتیؒ کا سلسلہ رشد و ہدایت جاری تھا۔ دینی علوم میں حضرت شیخ قطب الاقطاب حضرت شیخ رحمکار کا صاحبؒ کے استاد تھے۔ نیکن طریقت میں آپ ان کے مرید تھے۔ ۱۰۷۳ھ میں اکوڑہ خٹک میں وفات پائی۔ آپ کا مزار مرجع خاص و عام ہے۔ شاہجہانی دور میں صاحب سیف و قلم خوشحال خان خٹک نے مذہبی اور اسلامی جذبہ جہاد کے تحت ۱۱۳۲ھ میں مم کانگرہ میں مغل حکومت کے باغی راجہ جگت سنگھ کے خلاف تلوار اٹھائی اور اسے شکست دیکر قلعہ تاراگرہ فتح کیا۔ اسی مغلہ دور حکومت میں شیخ نیسن افغانؒ کی اولاد میں حضرت شیخ سلیمان صاحبؒ اور حضرت ملاحسن صاحبؒ کفر و شرک کے خلاف اسلامی تعلیمات کی تبلیغ و تدریس میں مصروف رہے۔ مانکی شریف کا مشہور علمی اور روحانی پیر خاندان اور اکوڑہ کے مشہور عالم دین قاضی امین الحق صاحبؒ اور دیگر قاضی خیل اور ملایان خاندان وغیرہ آپ کی اولاد میں شامل ہیں۔ مغلہ دور میں خوشحال خان خٹک کے برادر خورد قطب الاقطاب فقیر جمیل بیگ صاحبؒ بھی تبلیغ اسلام اور رشد و ہدایت میں مصروف رہے۔ آپ شیخ رحمکاریہ کا صاحبؒ کے مرید خاص اور خلیفہ جاز تھے۔

(ج). دور احمد شاہ ابدالی :-

احمد شاہ ابدالی کے زمانے میں جب مرہٹوں نے پنجاب پر حملہ کیا۔ تو احمد شاہ ابدالی نے جنگ حسن ابدال میں مرہٹوں کا مقابلے کرنے کیلئے سرداران اکوڑہ خٹک کو بھی روانہ کیا۔ سردار اکوڑہ خوشحال خان ولد سعد اللہ خان خٹک حسن ابدال کے مقام پر مرہٹوں کے خلاف بہادری کے جوہر دکھاتا ہوا شہید ہوا۔ بعد میں سعد تمند خان اکوڑہ بھی جنگ میں شامل ہوا۔ آپ نے بہادری اور شجاعت کے وہ کارنامے سرانجام دیئے کہ احمد شاہ ابدالی نے خوش ہو کر جہلم تک کی حکمرانی سعد تمند خان خٹک کو بخشی۔ پانی پت کی عسری لڑائی (۱۷۶۱ء) میں احمد شاہ ابدالی نے آپ کی شجاعت اور دلیرانہ کارکردگی کے پیش نظر آپ کو سرفراز خان کا خطاب بخشا۔

تحریک آزادی کی ابتداء

(د). مسکھوں کا دور حکومت :-

امام المند شاہ ولی اللہ صاحبؒ کی تعلیمات سے فیض یاب جانشین حضرت عبدالعزیز صاحبؒ نے برصغیر کے مسلمانوں میں نئی روح پھونکنے کیلئے جس مبارک تحریک کی بنیاد ڈالی تھی، اس کا

موثر ترین اظہار سید احمد شہید بریلویؒ (۱۷۷۶ء / ۱۸۳۱ء) اور شاہ اسماعیل شہیدؒ کی زیر قیادت ہوا۔ حضرت سید احمد شہید بریلویؒ نے ۱۷ جنوری ۱۸۳۶ء کو سفر جہاد اختیار کیا۔ اس وقت آپ کے ہمراہ پنج چھ ہزار ہندوستانی مجاہد تھے۔ جنہوں نے سکھوں کے خلاف جہاد کرنے اور مسلمانان پنجاب و سرحد کو مذہبی آزادی دلانے اور اسلامی شریعت نافذ کرنے کا پختہ عزم کیا۔ بریلی سے گوالیار، ٹونک، رحیمپور، حیدرآباد، شکارپور، بولان، قندھار ہوتے ہوئے کابل افغانستان پہنچ گئے، اور وہاں سے آپ خیر کے راستے پشاور میں وارد ہو کر نوشہرہ پہنچے۔

رئیس اکوڑہ امیر خان خشک بیعت و دعوت جہاد :-

جب ۱۸۳۶ء میں سفر جہاد کے سلسلے میں حضرت سید احمد شہید بریلویؒ اپنے مجاہدین کے ہمراہ کابل سے پشاور پہنچے۔ وہاں دو عین روز قیام کرنے کے بعد ہشت نگر چارسدہ تشریف لے گئے۔ اور لشکر گاہ قائم کی۔ تو اس دوران اکوڑہ خشک کا رئیس امیر خان خشک ملاقات کیلئے پہنچا اور شرف بیعت سے مشرف ہوا۔ اور ساتھ ہی عرض کی کہ بدھ سنگھ بڑے لشکر کے ساتھ اکوڑہ خشک پہنچ گیا ہے۔ مناسب یہ ہے کہ آپ یہاں سے کوچ فرمادیں اور اس کو وہیں روک لیں۔

اکوڑہ خشک کی سرزمین پر پہلا معرکہ حق و باطل :-

جنگ شروع کرنے سے پہلے آپ نے دربار لاہور کو ایک تحریری اطلاع نامہ حسب قاعدہ شریعت بھیجا لیکن دربار لاہور نے اس کا کوئی جواب نہ دیا۔ بلکہ جرنیل بدھ سنگھ کو ایک بڑا لشکر دے کر مجاہدین کے مقابلے کیلئے بھیجا۔ سب سے پہلا معرکہ ۲۱ دسمبر ۱۸۳۶ء کو نوشہرہ سے سات آٹھ میل کے فاصل پر اکوڑہ خشک کے مقام پر ہوا۔ اس میں مجاہدین کامیاب رہے، اور بدھ سنگھ کو پیچھے ہٹنا پڑا (۱)۔ انگریز مورخ بھی اس سرزمین پر مجاہدین کی شجاعت کے گواہ ہیں۔ دی پٹھان کے مصنف اولف کر لکھتے ہیں۔ "سید احمد نے سب سے پہلے سکھوں کی اس طاقتور فوج کا سامنا کیا، جو بدھ سنگھ سندھا نوالیہ کی سرکردگی میں اکوڑہ بھیجی گئی تھی۔ سکھ کمانڈر نے دانشمندی سے کام لیکر اکوڑہ اور جہانگیرہ کے درمیان شیوہ کے مقام پر مورچے بنالینے تھے۔ جہاں سے سکھ فوج قبائل کے پر جوش حملے روکتی رہی۔ لیکن اسے سخت جانی نقصان اٹھانا پڑا یہاں تک کہ لڑائی زوروں پر تھی تو خود بدھ سنگھ بھی مارا گیا" (۲)۔

(۱) موج کوثر۔ شیخ محمد اکرم ص ۳۵۔ (۲) پٹھان۔ اردو ترجمہ ص ۳۳۳۔

جنگ اکوڑہ کے شہداء :-

تاریخ کتب کے اعداد و شمار کے مطابق اس جنگ میں حریف فوج سات ہزار افراد پر مشتمل تھی جبکہ مقابلے میں مجاہدین کی تعداد سات سو تھی۔ جس میں پانچ سو ہندوستانی اور دو سو قندھاری اور مقامی مجاہدین شامل تھے۔ راہ حق میں اس سرزمین پر دشمنان اسلام کے ہاتھوں شہید ہونے والے مجاہد شیخ باقر علی صاحبؒ تھے۔ ۱۰ جمادی الاول ۱۲۳۲ھ (مطابق ۲۰ دسمبر ۱۸۲۶ء) چہار شنبہ اور پنج شنبہ کی درمیانی شب کو اس معرکہ میں ہندوستانی مجاہدین میں سے چھتیس اور قندھاریوں اور مقامی مجاہدین میں تقریباً پینتالیس شہید اور دونوں میں سے عیس چالیس مجاہدین زخمی ہوئے۔ سات سو سکھ مارے گئے۔ اکوڑہ خٹک کی سرزمین پر حق کی خاطر جان کا نذرانہ پیش کرنے والے تحریک آزادی کے متوالوں اور شمع حریت کے پروانوں میں مندرجہ ذیل شہداء شامل ہیں۔

- (۱) شیخ باقر علی عظیم آبادی (۱۲)۔ اللہ بخش مورانوی (ضلع انار) (۳)۔ عبدالمجید خان، جہان آبادی (۳)۔ شمشیر خان جھدار مورانوی (۵)۔ شیخ بدھن (۶)۔ شیخ رمضان مورانوی (۷)۔ شیخ ہمدانی خالص پوری صلح آبادی (۸)۔ علی حسن گشتوی (زردنا نکپور) (۹)۔ غلام حیدر خان خالصپوری (ضلع لکھنؤ) (۱۰)۔ غلام رسول خان خالصپوری (۱۱)۔ خدا بخش خان (بمبئی) (۱۲)۔ شادل خان خیر آبادی (۱۳)۔ کریم بخش خان بڈھانوی (روہتکینڈ) (۱۳)۔ کریم بخش مسجد فتح پوری (۱۵)۔ میاں جی احسان اللہ بڈھانوی (۱۶)۔ شیخ معظم جگہ پش پوری (ضلع پرتاب گڑھ) (۱۷)۔ دین محمد کورہرستانوی (بیواڑہ اودھ) (۱۸)۔ عباد اللہ (موضع اعظم گڑھ) (۱۹)۔ قاضی طیب (۲۰)۔ امام خان خیر آبادی (۲۱)۔ اولاد مادھری (۲۲)۔ ہمایوں بیگ لکھنؤی (۲۳)۔ امام الدین خان رامپوری (۲۳)۔ سید محمد لوہاروی (ضلع مظفرنگر) (۲۵)۔ محمد کمال حزم پوری (۲۶)۔ نسیم خان دین پوری (ضلع مظفرنگر) (۲۷)۔ سید عبدالرحمان شیابل (ضلع مظفرنگر) (۲۸)۔ شیخ مخدوم مسجد فقہ پوری (دلی) (۲۹)۔ غلام نبی خان گویاری (۳۰)۔ عبدالرازق دیوبندی (۳۲)۔ جواہر خان لکھنؤی (۳۲)۔ منور خان صلح آبادی (۳۳)۔ عبدالجبار مورانوی (۳۳)۔ سید عبدالرحمان سندھی (۳۵)۔ حسن خان سندھی (۳۶)۔ اکبر خان خالصپوری (۱)۔

(۱) دعوت و عزیمت۔ از مولانا سید ابوالحسن ندوی۔ حصہ ششم جلد ۱ (ص ۵۲۳ / ۵۲۵)

اس جنگ میں اکوڑہ کے مقامی شہداء میں حضرت حسن الدین شیخ صدیقی اور شیخ مرتضیٰ صدیقی کے اسماء گرامی بڑی مدقق اور تحقیق کے بعد بحوالہ برادر م طاہر احمد سعید صاحب صدیقی راقم الخروف کو معلوم ہو سکے۔ تاہم جو مزارات شہداء اب بھی اکوڑہ میں موجود ہیں۔ ان کی تفصیل درج ذیل ہے۔ (۱) بادو بابا (نزد ایوب آباد) (۲) چکئی بابا (کشی اکوڑہ) (۳) شیخ بابا (نزد خانہ حاجی عزیز اللہ محلہ فرید خان) (۴) چنے بابا (خانہ خلیف گل، محلہ فرید خان) (۵) شہید بابا (خانہ عثمان گل محلہ فرید خان) (۶) شہید بابا (خانہ عجیب الرحمان کسکر محلہ شکور خان) (۷) شہید بابا (پشت خانہ صدیداد شیر افضل خان محلہ شکور خان) (۸) شیخ مرتضیٰ صدیقی (باغیچہ عمرخون محلہ قریشیان) (۹) شیخ حسن الدین صدیقی (شیدو) (۱۰) گودر شاہ بابا (نزد دریائے لنڈا) (۱۱) شہید بابا (نزد خانہ مصباح الدین محلہ شکور خان) (۱۲) شہید بابا (نزد خانہ عزیز الرحمان محلہ شیخ صدیقی) (۱۳) شہید بابا (نزد خانہ باجو احسان الہی محلہ شیخ صدیقی) (۱۴) شہید بابا (نزد ریلوے لائن، قرب چاہ مولانا فضل من اللہ) (۱۵) شہید بابا (نزد غرق کندہ اکوڑہ صحرا) (۱۶) مبارک شاہ بابا (نزد گودر شاہ بابا) (۱۷) شہید بابا (نزد مڈل سکول اکوڑہ خٹک محلہ گلے زئی محلہ اکوڑہ کسی کے بہت سے مزارات جدید تعمیراتی دور کی نذر ہو چکے ہیں۔

جنگ اکوڑہ کا اثر:-

سرزمین اکوڑہ خٹک پر حق و باطل کے اس معرکے کے اثرات کے بارے میں مولانا سید ابوالحسن ندوی تاریخ دعوت و عزمت میں یوں رقمطراز ہیں: ”اس جنگ کا اثر مسلمانوں اور مخالفین پر خاطر خواہ ہوا۔ مسلمانوں کے دل بڑھ گئے اور حوصلے بلند ہوئے۔ دربار لاہور کی بھی آنکھیں کھلیں۔ ملکی سردار جوق در جوق آکر مبارک باد دینے لگے۔ (۱)۔

بیعت جہاد اور مشائخ و رؤسا:-

جن مشائخ اور قومی مشاہیر نے جنگ اکوڑہ خٹک کی کامیابی کے موقع پر سید صاحب کے ہاتھ پر بیعت جہاد کی۔ انہیں حضرت سید محمد امیر صاحب ”المعروف بہ کوئے حضرت صاحب، حضرت گل بابا قادری“، حضرت انوید حافظ عبدالغفور صاحب ”سواتی، خان احمد خان کمال ہوتی مردان، شادی خان درانی (ہنڈ) خان محمد اشرف خان مندز زیدہ (ارباب فیض اللہ خان مہمند (پشاور)، ارباب بہرام خان خلیل (تمکال) خان محمد خان (شاہی) خان امیر محمد خان باجوڑی، خان فتح خان خدوخیل (پنجتار) خان امیر خان خٹک، رئیس اکوڑہ، خان مقرب خان خدوخیل، پنجتار شامل ہیں (۲)۔

(۱) تاریخ دعوت و عزمت، حصہ ششم جلد ۱ (ص ۵۲۳ / ۵۲۵)۔

(۲) اولیائے پاکستان قاضی عبداللطیم اثر (ص ۸۷ / ۸۷)۔

ان قومی سرداروں، علماء اور مشائخ کے اثر رسوخ، دعوت اور تبلیغ کا نتیجہ یہ نکلا کہ وادی پشاور کے یوسفزئی، مندز خٹک، مسمند، داودزئی، ترکھائی، گھیلانی، ماموم زئی وغیرہ قبائل جہاد کیلئے تیار ہوئے اور جمعیت کی شکل اختیار کی۔ "شادی خان درانی کے مشورے کے مطابق سید صاحب نے قلعہ ہنڈ (ضلع صوابی) کو جہاد کا مرکز بنایا۔ (۱)۔

اکوڑہ خٹک کے یسین خیل خاندان کا انگریزوں کے خلاف جہاد:-

اکوڑہ خٹک کے مشہور یسین خیل خاندان میں شیخ ضیاء الدین بہت بڑے بزرگ گزرے ہیں۔ جن کا شجرہ نسب: شیخ ضیاء الدین ابن بدر الدین ابن محمد ابراہیم ابن اکرم بیگ ابن فتح محمد ابن محمد یوسف ابن یسین مختلف تاریخوں میں درج ہے۔ بقول مولف اولیائے پاکستان قاضی اثر شیخ محمد یوسف میرنی بابا کے نام سے مشہور ہیں۔ آپ کا مزار موضع پڑانگ میں مرجع خلافت ہے (اولیاء پاکستان صفحہ ۹۹۸)۔ اکوڑہ کے اسی خاندان میں جہاں علماء مشائخ گزرے ہیں، اور یسین خیل قاضیان اور ملایان کی حیثیت سے زیادہ تر افراد درس و تدریس کے پیشے سے وابستہ رہے ہیں۔ بلکہ اب تک وابستہ ہیں۔ آج سے تقریباً تیس سال قبل اسی خاندان کے ایک بزرگ اکوڑہ خٹک کے مشہور مدرس جناب صاحب زادہ صاحب نے راقم الحروف کو ملاقات میں بتایا تھا کہ اس قبیلے کے بعض گھرانوں کے افراد سے حضرت استاد شیخ ضیاء الدین اور ان کے فرزند حضرت مولانا شیخ عبدالوہاب صاحب المعروف بہ پیر صاحب مانکی شریف جو انگریزوں اور سکھوں کے خلاف جہاد میں مصروف تھے۔ مجاہدین کیلئے بارود اور کمان تیار کروایا کرتے تھے۔ اس لیے بعض گھرانے داروگر اور کمان گر بھی مشہور ہوئے۔ الغرض سکھوں کے مظالم سے تنگ آکر ان دونوں حضرات نے اکوڑہ سے ہجرت کی۔ ۱۲۵۰ھ میں شیخ ضیاء الدین صاحب "بدر شہی تھقل ہوئے، وہاں تلقین جہاد کے ساتھ ساتھ جامع مسجد میں علوم دینیہ کی تدریس میں مصروف رہے۔ آپ کا مزار اکوڑہ خٹک میں شیخ سلیمان بابا قبرستان میں مرجع خلافت ہے۔ آپ کے فرزند حضرت شیخ عبدالوہاب صاحب المعروف پیر صاحب مانکی شریف (۱۲۲۲ھ / ۱۲۲۲ھ) سیدو شریف کے حضرت غوث الزمان کے مرید تھے۔ اور اپنے پیر طریقت کے ساتھ ۱۸۳۳ء میں اہیلہ (سرکادی) کی جنگ میں انگریزوں کے خلاف نبرد آزما تھے۔ ۱۸۹۵ء میں مالاکنڈ کے مقام پر انگریزوں کے خلاف مصروف جہاد رہے۔ قیام پاکستان کیلئے آپ کے نواسے جناب امین الحسنات پیر صاحب مانکی شریف کی خدمات اظہر من الشمس ہیں۔

(۱) تاریخ یوسفزئی۔ اللہ بخش یوسفی (ص ۳۵۸)

رئیس المجاہدین حاجی صاحب ترنگزئی اکوڑہ خشک میں :-

تحریک آزادی کی صف اول کے مجاہد جناب سید فضل واحد الملقب بہ حاجی صاحب ترنگزئی انگریزوں کے خلاف معرکوں میں پشتون قوم کی رہنمائی اور قیادت کرتے رہے اور ساتھ ہی معاشرتی اصلاح کا بیڑا بھی اٹھایا۔ آزاد مدرسوں کا جال بچھایا۔ غیر اسلامی طور طریقوں اور رسم و رواج کی بیخ کنی میں مصروف رہے۔ آپ اسی مشغلے میں ۱۹۰۳ء اور ۱۹۱۳ء میں اکوڑہ خشک تشریف لائے۔ معاشرتی اصلاح کے ساتھ ساتھ یہاں کے باشندوں کو فرنگی استعمار کے خلاف بزد آنا ہونے کی دعوت بھی دیتے رہے۔

تحریک ہجرت اور اکوڑہ خشک کے مساجدین :-

انگریز سامراج کے مظالم جب تحریک خلافت اور تحریک ترک موالات کے نتیجے میں اپنی انتہا کو پہنچ گئے تو ہندوستان کے مولانا عبدالباری نے ۱۹۰۵ء میں جاری کردہ شاہ عبدالعزیز صاحبؒ کے فتوے کی روشنی میں ہندوستان کو دارالہرب قرار دیا۔ علمائے کرام اور پیران عظام نے لوگوں کو ترک وطن پر آمادہ کرنے کی تحریک شروع کی۔ مئی ۱۹۲۰ء میں مولانا محمد علی اور اس کے رفقاء نے وائسرائے ہند کو چیلنج دیا کہ اگر مسلمانان ہند کے مطالبے ایک ماہ تک منظور نہ کئے گئے تو ہندوستان کے مسلمان ہجرت کرنے پر مجبور ہو جائیں گے۔ اور افغانستان چلے جائیں گے۔ ان دنوں اعلیٰ حضرت امان اللہ نے بھی جذباتی تقریر کی جو روزنامہ ”امان افغان“ میں نطق ہمایون کے عنوان کے تحت شائع ہوئی۔ اس میں مولانا محمد علی اور مولانا شوکت علی (میر احمد خیل یوسفزئی) کے مطالبات اور ہجرت کے چیلنج کا ذکر تھا۔ غازی امان اللہ نے اس میں یقین دلایا تھا کہ افغانستان اپنی پوری استطاعت کے ساتھ اس قسم کے مساجدین کی خدمت کیلئے تیار ہے۔ اس تقریر نے مسلمانان ہند میں نیا جوش پیدا کیا اور اعلان ہجرت کیا۔ جون ۱۹۲۰ء میں جا بجا ہجرت کمیٹیاں قائم کی گئیں۔ صوبہ سرحد کے گوشے گوشے سے مساجدین کے قافلے ہیل گاڑوں، پایادہ اور بار بردار جانوروں کے ذریعے ہوئے افغانستان روانہ ہوئے۔ اکوڑہ خشک سے جن افراد نے اپنی ہیل گاڑیوں میں پشاور تک سفر کیا اور بعد ازاں پیدل کابل پہنچے، ان میں زینور شاہ بابا (محلہ عادل ذات) باچاگل (محلہ حاجی رحمان الدین) سید احمد (محلہ شکور خان) غلام جیلانی (محلہ قصابان) اور بہت سے دوسرے حضرات شامل ہیں۔ شیخ الحدیث مولانا عبدالحق صاحبؒ کے والد محترم جناب الحاج معروف گل صاحبؒ نے

مجاہدین کیلئے ہیل گاڑی خریدی تھی۔

خدائی خدمت گار تحریک - اور اکوڑہ خٹک :-

۱۹۳۳ء میں باچا خان نے قید سے رہائی کے بعد پشتون قوم کی تعلیمی اور معاشرتی اصلاحی مہم کی ابتداء کی۔ اور انجمن اصلاح افغانہ قائم کی۔ بیرسٹر میاں احمد شاہ اور پشتو کے آتش نوا شاعر محمد اکبر خادم نے اس تحریک میں بڑھ چڑھ کر حصہ لیا۔ خادم صاحب اکوڑہ کے مشہور قبیلے ”قریشیاں“ سے تعلق رکھتے تھے۔ آزادی کے بارے میں آپ ہی کے مشہور زمانہ پشتو شعر ہے:

نہ کلونہ دغلام یہ غلامی کینی نہ ساعت دآزادی کہ خنکدن وی

ترجمہ :- نہ غلامی میں غلام کے سالساں - نہ لمحہ آزادی اگرچہ جاںکتنی کا لمحہ ہو۔

انجمن اصلاح افغانہ اور افغان یوتھ لیگ نے ۱۱ اپریل ۱۹۳۰ء کو خان عبدالغفار خان اور دیگر رہنماؤں کے مشورے سے خدائی خدمتگار تحریک کی شکل اختیار کی۔ ۲۲ اگست ۱۹۳۰ء کو اس تحریک کا حلف نامہ مرتب ہوا۔ برصغیر کی آزادی کے سلسلے میں اس تحریک نے جو قربانیاں پیش کی ہیں، وہ ہماری تاریخ میں روشن باب کی حیثیت رکھتی ہیں۔ اکوڑہ کی جن سیاسی شخصیتوں نے خدائی خدمتگار تحریک اور بعد میں سرخپوش تحریک و کانگریس میں نمایاں کرداد ادا کیا، ان میں قاضی ظہیر الدین، سیف الحق صدیق، قاضی عبدالودود، چاچا غلام ربانی، غلام خان کشمیری و کانگریس، عبدالحمید کشمیری، ماسٹر نور البصر، قاضی شمس الحق، قاضی شریف اللہ، سید نور بادشاہ اور بعد میں باچا خان کے قریبی ساتھیوں میں جناب اجمل خٹک، حاجی محمد آثم، حیا گل جرنیل، شیرین خان، رحیم بخش اور دیگر حضرات شامل ہیں۔

اکوڑہ خٹک پر انگریزی فوج کا حملہ :- برطانوی سامراج نے ۱۹۳۱ء میں بنگال، صوبہ جات متحدہ اور شمال مغربی صوبہ میں جس طرح ظلم و تشدد کا بازار گرم رکھا۔ اس کی مثال تاریخ میں نہیں ملتی۔ حالانکہ لندن میں نومبر ۱۹۳۱ء میں گول میز کانفرنس ہو رہی تھی اور صوبہ سرحد میں خدائی خدمتگاروں کے دفتروں پر چھاپے پڑ رہے تھے۔ ان کے مشہور رہنما پابہ زندان تھے۔ ان کے گھروں کی بے حرمتی کی جا رہی تھی، تاکہ آزادی کے متوالے آزادی کا مطالبہ نہ کریں۔ ۷ اکتوبر

۱۹۳۱ء کو گورا فوج اور ملیشیا نے خدائی خدمتگاروں کے دفاتر واقع مکان قاضی عبدالودود پر چھاپے مار کر جھنڈا اتارا اور خدائی خدمتگاروں کو پیٹا حاجی مظفر الدین (مالک مکتبہ صدیقیہ اکوڑہ) کے گھر میں قرآن پاک تھا۔ انگریز پولیس کپتان بیلی رام نے مظفر الدین کو مارا پیٹا اور قرآن پاک اس کے

لگے سے اتار کر دور پھینکا۔ اس چھاپے میں عبدالحمید کشمیری، غلام محی الدین جام، حاجی محمد آثم (محلہ دھوبیان) اور سعد اللہ خان (محلہ شیخان) بری طرح زخمی ہوئے۔
اکوڑہ خشک کے سزایافتہ خدائی خدمتگار:-

تحریک آزادی کے اس کٹھن مرحلے پر ۱۹۱۳ء میں اکوڑہ خشک کے جن خدائی خدمتگاروں کو انگریز سامراج نے قید و بند کی سزادی ان میں قاضی ظہیر الدین صاحب، قاضی عبدالودود صاحب، جرنیل سیف الحق صدیقی صاحب، ماسٹر نوابصر صاحب، قاضی شمس الحق صاحب، میجر شیرین خان صاحب، سید نور بادشاہ صاحب، چاچا غلام ربانی صاحب، غلام جان کاشمیری صاحب، قاضی شریف اللہ صاحب شامل تھے۔ صوفی میاں گل صاحب، محمد گل صاحب اور عبدالرفیق صاحب کو سو روپے جرمانہ کی سزادی گئی۔

اکوڑہ خشک میں مولانا عبدالرحیم پوپلزئی کی آمد:-

۲۸ اپریل ۱۹۳۸ء کو اکوڑہ خشک سوشلسٹ کانفرنس میں مولانا عبدالرحیم پوپلزئی اور پنجاب کے مشہور سماجی کارکن فشی احمد دین نے تقریریں کیں۔ کانفرنس میں دو ہزار کے لگ بھگ افراد تھے۔ اس موقع پر ”دجنگ بگل“ کے نام سے پمفلٹ تقسیم کیا گیا۔ اس پمفلٹ کے مضامین کی تیاری و ترتیب میں محمد انور خشک اور حاجی محمد آثم پیش پیش تھے۔
اکوڑہ خشک میں مسلم لیگ کا قیام:-

اکوڑہ خشک میں مسلم لیگ کے قیام اور تحریک پاکستان کے سلسلے میں خان اعلیٰ محمد زمان خشک مرحوم پیش پیش تھے۔ اکوڑہ خشک میں مسلم لیگ کا پہلا جلسہ ۴ اگست ۱۹۴۵ء کو منعقد ہوا۔ جس میں باشندگان اکوڑہ خشک کو مسلم لیگ میں شرکت کی دعوت دی گئی۔ خان اعلیٰ محمد زمان خان خشک نے اس جلسے کی صدارت کی تھی۔ جناب بابو نور الہی قریشی، جناب ملک فرید خان، جناب حاجی محمد گلے زئی، جناب دلبر اخون جناب مولانا امیرزادہ صاحب مسلم لیگ کے سرگرم کارکنوں میں شامل تھے۔ بقول برادر م طاہر احمد سعید صدیقی اکوڑہ خشک میں مسلم لیگ کا قیام ۱۹۳۶ء میں عمل میں لایا گیا۔
تحریک آزادی اور اکوڑہ خشک کے دینی مدارس:-

رئیس الجہدین حضرت مولانا سید احمد شہید بریلوی نے جب اکوڑہ خشک کی سرزمین پر قدم رکھا، تو فرمایا: ”یہاں کی مٹی سے مجھے علم کی خوشبو آرہی ہے۔“ آپ کا یہ ارشاد بجا تھا۔ انگریزوں کے دور حکومت میں جہاں اکوڑہ خشک کے غیور فرزندوں نے وقتاً فوقتاً نعرہ حریت بلند کیا۔ وہاں یہاں کے بیشتر علماء علوم دینیہ کی تدریس میں مصروف تھے اور برطانوی سامراج کے خلاف علوم دینیہ سے منہ بچاؤ لایا جا عمل عملاً کی ایک بہت بڑی تعداد تیار کر رہے تھے۔ اکوڑہ خشک کی

مشہور مساجد میں جو دینی مدارس قائم تھے ان میں اکوڑہ خٹک کے مشہور روحانی پیشوا حضرت قطب الارشاد سید مہربان شاہ صاحب (المتوفی ۱۳۶۷ھ) کا قائم کردہ مدرسہ عربیہ مفتاح العلوم جو قیام پاکستان کے بعد جامعہ اسلامیہ کے نام سے مشہور ہوا سرفہرست ہے۔ تحریک آزادی کے نامور سپوت جناب حاجی صاحب ترنگزئیؒ کے رفیق خاص حاجی محمد امین صاحبؒ اسی مدرسے کے فارغ تھے۔ اکوڑہ خٹک کے شیخ صدیقی خاندان کے مشہور عالم دین حضرت مولانا عبدالقادر صاحبؒ (۱۸۸۳ء - ۱۹۳۳ء) نے دریائے لنڈا کے کنارے سفید مسجد میں مدرسہ اعظمیہ قائم کیا تھا۔ جس کے اساتذہ میں اکوڑہ خٹک کے ممتاز عالم دین مولانا سید عبدالنور صاحب المعروف بہ بہ صحرائی ملا صاحبؒ شامل تھے۔ موصوف حضرت مولانا محمود الحسن صاحبؒ اور حضرت مولانا رشید احمد گنگوہی صاحبؒ کے طائفہ میں سے تھے۔ اور یوں اشاعت علوم دینیہ کے ساتھ ساتھ اس شیخ حریت کو بھی روشن رکھا جو آپ تحریک آزادی کے سلسلے میں اکابرین دیوبند کی صحبت سے اپنے ساتھ لائے تھے۔ اس دوران حضرت سید عبدالرحیم صاحبؒ المعروف بہ قصابا نو حاجی صاحب (۱۸۳۸ء - ۱۹۵۶ء) محلہ قصابان کی قدیم مسجد میں طویل عرصے تک درس و تدریس میں مصروف رہے۔ اور جید علماء دین کی ایک بڑی کھیپ تیار کی۔ اکوڑہ خٹک کے مشہور عالم دین حضرت مولانا عبدالقیوم استاد صاحبؒ نے محلہ کفش گر میں علوم دینیہ کی تدریس جاری رکھی۔ خدائی خدمتگار تحریک کے معروف کارکن اور مشہور شاعر نے جناب عبدالخالق خلیق اور جناب اجمل خٹک آپ ہی کے شاگردوں میں سے ہیں۔ دیوبند سے فارغ التحصیل ہونے کے بعد مرشدی حضرت شیخ الحدیث مولانا عبدالحق صاحبؒ نے ۱۹۳۳ء میں اپنی مسجد میں درس نظامی میں شامل دینی کتب کی تدریس شروع کی۔ ۱۹۳۵ء میں آپ نے بچوں کیلئے دینی تعلیم کی غرض سے مدرسہ تعلیم القرآن کی بنیاد رکھی۔ جہاں پرائمری سکول میں رائج کتب کے علاوہ بچوں کو ناظرہ پڑھایا جاتا تھا۔ نماز جنازہ، نماز عید سکھائی جاتی تھی۔ اور بعض قرآنی سورتیں بچوں کو حفظ کرائی جاتی تھیں۔ یہ سلسلہ اب تک جاری ہے۔ اس مدرسے کے پہلے مدرس تحریک آزادی کے نامور کارکن اور مشہور پشتو شاعر قاضی عبدالودود اسیر صاحبؒ تھے، جنہوں نے آزادی کے حصول کی خاطر فرنگی قید کی صعوبتیں بھی برداشت کی تھیں۔ تحریک آزادی کے جید عالم دین شیخ الاسلام حضرت مولانا سید احمد مدنی صاحبؒ ۹ مئی ۱۹۳۸ء کو دیوبند سے اکوڑہ تشریف لائے اور مدرسہ تعلیم القرآن کا معائنہ فرمایا۔ اس موقع پر خان اعلیٰ محمد زمان خان خٹک صاحب بھی موجود تھے۔ آپ نے فی البدیہہ نظم میں حضرت مولانا سید حسین احمد مدنی صاحبؒ کی خدمت میں نذرانہ عقیدت پیش کیا۔ اس نظم کے چند شعر ملاحظہ ہوں۔

یہ مولانا حسین احمد ہیں یارو جنہیں تم دیکھتے ہو چشم سر سے

رکھو پاس ادب خاموش ہو کر
بھرو دامان دل علمی گھر سے
کہاں یہ بطل حریت کہاں ہم
جولانے گھر نہ عبدالحق ہمزے
ہیں مولانا نے عبدالحق جو ہم میں
میں گے اے خٹک فح و نھر سے
یہ مکتب درس اسلامی کا یارب
رہے محفوظ ترسوئے نظر سے

(یادگار خٹک ص ۱۳)

دارالعلوم حقانیہ اکوڑہ خٹک کا قیام ہمارے لیے آزادی کے تحائف میں سے ایک بیش بہا اور بے مثل تحفہ ہے۔ ۱۹۳۷ء میں اس مثالی دینی ادارے کے قیام کا پس منظر مرشدی حضرت شیخ مولانا عبدالحق صاحب (۱۹۰۶ء تا ۱۹۸۸ء) بیان فرماتے تھے ”جس وقت تقسیم ہوئی، پاکستان بنا تو اس وقت ہم نے بھی یہ سوچا کہ اس ملک میں اسلام کے لیے کیا کرنا چاہئے؟ پھر دل میں آیا کہ اسلام کے لیے اکیلے کیا کر سکتے ہیں؟ کچھ بھی نہیں کر سکتے۔ پھر دل میں یہ خیال پیدا ہوا کہ ۱۹۵۷ء کی لڑائی کے بعد مولانا محمد قاسم نانوتویؒ اور ان کے چند ساتھیوں نے اسلام کا جھنڈا لیکر بلند کیا اور اللہ تعالیٰ نے فتح کیا تو ہم کیوں یہ نہیں کر سکتے۔ کہ ہم اسلام کا جھنڈا لیکر اسلامی تعلیمات کا اور خصوصاً یہ پاکستان جس نظریے کی بنا پر بنا ہے ہم اس نظریے کو پھیلانے کیلئے کوشش کرتے ہیں۔ تو ہماری اندا بھی اللہ تعالیٰ ضرور کریں گے۔ تو ہم نے سوچا کہ ہمارے پاس نہ دولت ہے اور نہ شریعت کے عملی نفاذ کا موقع۔ نہ ہم یہ کر سکتے ہیں کہ اس ملک میں اسلامی نظام نافذ کر دیں اس لیے کہ اختیارات نہیں۔ لیکن کوشش تو کر سکتے ہیں۔ تو اگر ہم کوشش کرینگے ۱۹۵۷ء میں اسلام باقی رہا۔ اور پھر اس کی بعد تقسیم ہند کے وقت وہ علوم باقی رہے اور اب پورے برصغیر میں اسکی بڑی بڑی جامعات قائم ہو چکی ہیں۔ تو اب جب تقسیم ہوگئی لہذا اب اسلام، اسلامی علوم کو باقی رکھنے کیلئے مدرسہ کی بنیاد رکھی۔“ آزادی کے بعد اس ادارہ نے کیا کارہائے نمایاں انجام دیئے ان کی تفصیل بڑی طویل ہے کیونکہ

یہ نصف صدی کا قصہ ہے دو چار برس کی بات نہیں۔

اکوڑہ خٹک کے شعراء اور تحریک آزادی۔

تحریک آزادی کے سلسلہ میں اکوڑہ خٹک کے شعراء نے فرنگی استعمار کے خلاف جو قلمی جہاد کیا اور پشتون قوم میں جذبہ حریت پیدا کرنے کیلئے دور غلامی میں وقتاً فوقتاً جو نظمیں تخلیق کیں وہ ہماری ادبی اور آزادی کی تاریخ میں نمایاں حیثیت کی حامل ہیں۔ ان شعراء حضرات میں چند مشہور

شعراء کا ذکر یہاں بے جا نہ ہوگا۔

خان اعلیٰ محمد زمان خان خٹک (۱۲۸۳ھ - ۱۳۷۹ھ)۔ آپ اکوڑہ خٹک میں مسلم لیگ کے بانیوں میں شمار ہوتے ہیں۔ فرنگیوں نے آپکو خان بہادر کا خطاب دیا تھا لیکن تحریک پاکستان کے سلسلے میں آپ نے خطاب واپس کر دیا۔ قوم نے آپ کو خان اعلیٰ کا خطاب دیا۔ قیام پاکستان کے سلسلے میں قائد اعظم دن رات محنت کر رہے تھے تو آپ نے ان الفاظ میں انہیں خراج عقیدت پیش کیا۔

یارب زبادتہ حوادث نگاہ دار
اے پیر کارواں مدد غیب یاد تال
حکم زور بازوئے ملت شود بزور
اے خضر یاری تو رساند بہ منزلش
قوی سفید راکہ بہ قلمز فداہ است
جیش عدوئے دین بہ کس ایستادہ است
قومی اساس کار کہ قائد نہادہ است
مشرک بدوش برق وموحد پیادہ است

جناب محمد اکرم خادم قریشی: (۱۸۸۸ء - ۱۳۷۳ھ)۔ آپ کے والد اکوڑہ خٹک سے چار سدرہ منتقل ہوئے۔ اور خادم صاحب نے خدائی خدمتگار تحریک میں ازادی کے سلسلے میں جو نظمیں لکھیں تھیں وہ اپنے دور میں بے حد مقبول تھیں۔ ”نظم آزادی“ کے دو شعروں کا اردو ترجمہ بطور نمونہ پیش خدمت ہے۔

کہ دخیال دآزادی دخپل وطن وی
اگر تمھیں اپنے وطن کی آزادی کا خیال ہو
کہ دا اور دی لگیدلے پہ بدن وی
اگر تمھارے بدن میں آتش حریت لگی ہو
نور غمونه ددنیا کچہ واپہ شاتہ
تو باقی تمام غم پس پشت ڈال
کہ دہی مینہ دہی لیلی تہ ددین وی
اگر تمھیں لیلی آزادی کے دیدار کی آرزو ہو (رسالہ پشتو
جناب قاضی عبدالوود اسیر (۱۹۰۸ء - ۱۹۹۳ء)۔ فرنگی استعمار کے خلاف آپ نے جو انقلابی نظمیں لکھیں تھیں اور تحریک آزادی کی سلسلے میں سرخوش تحریک کے سٹیج پر مختلف اجتماعات میں پیش کیں وہ بے حد مقبول ہوئیں۔ انگریز استعمار نے کئی بار آپ کو پس زندان ڈالا۔ نمونہ اشعار۔

اے یسبتونہ پاخہ غور دہ حُان وکچہ
دہ وطن دہ ازادی حُتہ سامان وکچہ
لکہ مصر چہ ازاد جمال الدین کچہ
تہ د بند د ازادی اعلان لوکچہ
(ترجمہ) اے افغان اٹھ وطن کی آزادی کی فکر کر، اپنی جان کی فکر کر، جیسے جمال الدین نے مصر کو آزاد کیا۔ تو ہمندی آزادی کا اعلان کر۔ (رسالہ پشتون اپریل ۱۹۳۹ء)

جناب خیر البشر زمٹی: (۱۹۲۰ء - ۱۹۷۷ء)۔ خدائی خدمتگار تحریک کے ایک فعال کارکن کی حیثیت سے آپ نے متعدد انقلابی نظمیں تخلیق کیں۔ آپکی ایک نظم کے دو اشعار بطور نمونہ پیش خدمت ہیں

خدایہ خٹہ شو د پبنتون ہفہ غیرت
 جی بہ بی سر و تل دفخر نہ لوجت
 نن ہفہ حُان تہ کنہر غواپی بہ سوا
 جی پرون د جا بہ ہند وو حکومت
 ترجمہ :- خدایا کہاں گئی وہ پشتون کی غیرت، جن کا سر ہمیشہ فخر سے اونچا ہوتا تھا وہ آج کھنڈر کی
 بھیک مانگ رہا ہے جو کل ہند پر حکمران تھا۔ (رسالہ پشتون جنوری ۱۹۳۷ء)
 جناب عبدالکبیر اکوڑوی :- آزادی کے سلسلے میں مرحوم کی معیاری انقلابی نظمیں جذبہ حریت سے
 سرشار پروانوں میں بے حد مقبول تھیں۔ ایک نظم کے دو اشعار پیش خدمت ہیں:

اغیار بہ خبلہ بسترہ زموئردلہ ملکہ وتپی د اتفاق نعرہ کہہ وکری مخلصان د وطن
 پبنتون راشہ دا رسررد اتفاق ونیسہ بہ دبمنانو بہ دی خرخ کپی دبمنان د
 وطن ترجمہ :- اغیار خود اپنا بستر باندھ کر چلے جائینگے۔ اگر اتفاق کا نعرہ مخلصان وطن بلند کریں۔
 پشتون! اتفاق کی رسی پکڑو، دشمن تجھے اغیار کے ہاتھ فروخت کر لیں گے۔ (رسالہ پشتون جنوری ۱۹۳۹ء)
 جناب اجمل خان خٹک (۱۹۲۵ء پ۔) :-

انگریزی استعمار کے خلاف آپ کی پہلی نظم رسالہ پشتون میں ۱۹۳۰ء میں شائع ہوئی۔
 جب آپ گورنمنٹ مڈل سکول اکوڑہ خٹک کے ساتویں جماعت کے طالب علم تھے۔ ملاحظہ ہوں آپ
 کی اس نظم کے چند اشعار :-

خوک جی عاشق وی بہ خندا رسررد دار بشکلوی
 دگل د بارہ بلبان خوک د خار بشکلوی

جی پپ سینہ بلند سے گولی برد ملک د بارہ زغمی
 ہریو بشر بی بہ عزت مدام یادگار بشکلوی

د وطن ڈاوی بہ ہفہ ننگیالے خوں راولی
 خوک چہ بہ خیلو وینو رنگ د خیل دیوار بشکلوی
 ترجمہ :- وہی عاشق صادق کہلاتا ہے جو ہنس ہنس کر دارو رسن کو چومتا ہے۔ گل کی خاطر لوک خار کو بھی
 لوسہ دیتی ہے۔ جو سپوت وطن عزیز کی خاطر اپنے سینے پر زخم کھا کر جان کا نذرانہ پیش کرتا ہے تو لوگ اسی
 کے سنگ مزار کو لوسہ دینا سعادت سمجھتے ہیں۔ عروس وطن کو وہی باحمیت نوجوان لاسکتا ہے جو اپنے لوسے
 جیل کی دیواروں کو جانتا ہے۔